
www.mySunni.com/haj



پيشلفظ

الحمدلك ياالله والصلوة والسلام عليك يارسول الله المحمدلك ياالله والصلوة والسلام عليك يارسول الله الرشادِ بارى تعالى من ويله على التّاسِ جُمُّ الْبَيْتِ مَنِ السّتَطَاعَ إِلَيْهِ سَبِيلًا وَمَنْ كَفَرَ فَإِنَّ اللهَ غَنِيٌّ عَنِ اللهَ عَنِيُّ عَنِ اللهُ عَنِيُ اللهِ عَنِي اللهِ اللهِ عَنِي اللهِ اللهُ اللهِ اللهُ اللهِ اللهِ اللهِ اللهِ اللهُ اللهِ اللهِ اللهِ اللهِ اللهِ اللهِ اللهِ اللهِ اللهِ اللهُ اللهُ اللهُ اللهُ اللهُ اللهُ اللهُ اللهُ اللهُ اللهِ ا

ترجمہ: اور اللہ کے لئے لوگوں پر اس گھر کا حج کرنا ہے جو اس تک چل سکے اور جومنکر ہوتو اللہ سارے جہان سے بے پرواہ ہے۔

(کنزالایمان)

فرمانِ اللى ہے: وَاَیّمُتُوا الْحَجِّ وَالْعُمْرَةَ لِللهِ ﴿ (الِقرة:٢/١٩١)

ترجمہ: جج اور عمرہ کواللہ کے لئے بورا کرو۔ (کنزالایمان) جج ایک عظیم الشان عبادت ہے جو ہرصاحبِ استطاعت

مسلمان پر زندگی میں ایک بار فرض ہے اور عمرہ کرنا جارے آقا ومولی سلانٹھ الیہ ہم اور صحابہ کرام کی سنت مبارکہ ہے۔ رسول الله صالط الله كاارشاد ہے: جج اور عمرہ كيا كرو، بيمختاجي اور گناہوں کو ایسا دور کرتے ہیں جیسے بھٹی لوہے ، چاندی اور سونے کے بیل کودور کرتی ہے۔ (ترمذی انا) بہت خوش نصیب ہیں وہ جوعمرہ یا جج کی سعادت یاتے ہیں اورا پنی آنکھوں سے بیت اللہ شریف اور گنبدخضرا کا روح پُرورنظارہ کرتے ہیں۔اصل کامیابی اس میں ہے کہ جج وعمرہ کو سیح طریقہ سے ادا کیا جائے اوراس مقدّس سفر کے ہر ہر لمحہ کوفیمتی سمجھ کر رب تعالیٰ اور رسولِ كريم صلَّاللهُ اللَّهِ إليهُ في رضا مين بسر كيا جائے۔ كوشش سيجيح كه جب

آنکھاُ ٹھے خانہ کعبہ کا دیدار ہو یا گنبدِ خضراء کا جلوہ پیشِ نظرر ہے۔ آقاومولی سلّاٹائیلیم کا ارشاد ہے کہ ربِ تعالیٰ نے فرمایا: ہر زیارت کرنے والے کا اُس پرخق ہے جس کی زیارت کو جائے ، میرے گھر کی زیارت کرنے والوں کا مجھ پر بیرخق ہے کہ میں دنیا میں انہیں عافیت دول گااور جب مجھ سے ملیں گے توان کی مغفرت فرمادوں گا۔(طبرانی فی الاوسط)

جے وعمرہ کی ایک حکمت بیجی ہے کہ ہم گنا ہگاراُن مقلاس مقامات پرجا کردعا مانگیں جہاں رب تعالیٰ نے جلیل القدرانبیاء لیہم السلام پرخاص نعمتیں اور رحمتیں نازل فرمائی ہیں تا کہان کےصدقے میں ہم گنا ہگار بھی نوازے جائیں۔

استاذی ومرشدی قبله شاه صاحب حفظه الله کی تالیف" جج وعمره" مخضر مگر جامع ہے۔ عازمین حرمین پڑھیں اور عمل کریں، نیز مؤلف، مرتب اور معاونین کوبھی دعائے خیر میں یا در کھیں۔ محمر آصف قادری

بسم الله الرحمن الرحيم والصلوة والسلام على رسوله الكريم عمره

- (۱)احرام (شرط)
- (۲)طواف(رکن)
- (٣) سعى (واجب)
- (۴) بال منڈوانا یا کتروانا (واجب)

﴿عمره كاطريقه ﴾

ا یغل کے اور زیرِ ناف بال صاف کریں اور ناخن کاٹ لیں ۔ پھر وضواور عسل کر کے جسم پراوراحرام پرخوشبولگالیں۔

۲_مردحضرات دو بغیرسلی چادریں لیں۔ایک چادر بطورتہبند ناف www.mySunni.com/haj کے اوپر ہاندھ لیں کہ شخنے ظاہر رہیں اور دوسری چا دراس طرح اوڑھ لیں کہ دونوں کندھے ڈھک جائیں۔اگر مکروہ وقت نہ ہوتوسر ڈھانپ کردور کعت نماز احرام کی نیت سے پڑھیں۔گھر ہی سے احرام ہاندھنا بہتر ہے اگر چہنیت ائیر پورٹ پر یا جہاز میں سوار ہوکر بھی جاسکتی ہے۔

۳۔ مردا پنے سرسے کپڑا ہٹا کرعمرہ کی نیت کریں:''اے اللہ! میں عمرہ کا ارادہ کرتا ہوں ، اسے میرے لئے آسان کردے اور اسے میری طرف سے قبول فرما ، اس کے ادا کرنے میں میری مدد فرما اور اسے میر میرے لئے بابر کت بنا۔''

لَبَّيُكَ اللَّهُمَّ لَبَّيُكَ لَبَّيُكَ لَكَ شَرِيُكَ لَكَ

لَبَّيُكُ الْكُنُدَ وَالنِّعْبَةَ لَكَ وَالْبُلُكُ لَا لَيُلُكُ لَا لَيُلُكُ لَا لَيُلُكُ لَا كَانُولُكُ لَا ك www.mySunni.com/haj

شريكككك

ترجمہ: میں حاضر ہوں ، اے اللہ! میں حاضر ہوں ، میں حاضر ہوں ۔ حاضر ہوں ، تیرا کوئی شریک نہیں، میں حاضر ہوں ۔ بیشک سب تعریف تیرے لئے ہیں اور سب نعمتیں تیری ہی عطا کردہ ہیں اور بادشاہی تیرے ہی گئے ہے ، تیرا کوئی شریک نہیں۔

پھر درودشریف پڑھ کر دعا مانگیں۔میقات پریااس سے قبل احرام کی نیت ضروری ہے۔ نیت اور تلبیہ پڑھنے سے احرام کی پابندیاں شروع ہوجاتی ہیں۔ پابندیاں شروع ہوجاتی ہیں۔

(احرام کے مسائل آ گے تحریر ہیں) سمے حرم شریف میں داخل ہوتے وفت دایاں پاؤں اندر رکھیں اور www.mySunni.com/haj مسجد میں جانے کی دعا پڑھ کراء تکاف کی نیت کرلیں۔
۵۔ نظریں نیچی رکھتے ہوئے چلیں اور جب خانۂ کعبہ پر پہلی نظر
پڑتے تو گھہر جائیں اور کعبہ شریف پر نظر جمائے رکھیں اور تین بار' لا
اللہ اللہ واللہ اُٹی اُٹی ہے۔ کہیں پھر درود پڑھ کر دعا مانگیں۔ پہلی نظر
میں جودعا کی جائے قبول ہوتی ہے۔ یہ دعا بہتر ہے کہ''مولی! میں جو
دعا مانگوں وہ سب قبول فرما''۔

۲۔ جراسود کی سیدھ میں پہنچ کرتلبیہ پڑھنا بند کردیں اور مرداضطباع کریں یعنی احرام کی اوپروالی چادرکودائیں بغل کے نیچے سے نکال کر بائیں کندھے پرڈال لیں۔ پھرطواف کی نیت کریں، خیال رہے کہ جراسود کی سیدھ میں دائیں طرف مسجد کی دیوار پرسبز ٹیوب لائٹ ہر وقت روشن رہتی ہے۔

ے۔اب حجراسود کی سیدھ میں اس طرح کھڑے ہوں کہ آپ کا سینہ

جراسود کی طرف ہو۔ پھر''بِسْمِد الله وَالْحَهْدُلِلهِ وَاللهُ أَکْبَرُ وَالطَّلُوهُ وَاللهُ أَکْبَرُ وَالطَّلُوةُ وَالسَّلَامُ عَلَى رَسُولِ اللهِ ''پڑھ کر استلام کریں لیعنی، دونوں ہاتھا کھا کر جراسود کی طرف چھونے کا اشارہ کر کے انہیں چوم لیں۔ پھر اسی جگہ کھڑے کھڑے دائیں طرف مڑ جائیں اور طواف شروع کردیں۔

۸۔ طواف کے پہلے تین پھیروں میں صرف مردحضرات رَمَالُ کریں یعنی اکڑ کر کندھے ہلاتے ہوئے چھوٹے چھوٹے قدم رکھتے ہوئے تیزی سے چلیں۔ ہروہ طواف جس کے بعد سعی کرنی ہو،اس میں رمل ضروری (سنت) ہے۔

9۔ پورے طواف میں باوضو رہنا ضروری ہے خواہ طوافِ نفلی ہو ۔ دورانِ طواف وضوٹو ہے جائے تواگر چار پھیروں سے کم کئے ہوں تو جہاں سے چھوڑا وہیں سے شروع کریں یا چاہیں تو نئے سرے سے شروع کریں۔اگر چارسے زائد چکر کرلئے تواب جہاں سے چھوڑا تھا وہیں سے طواف کرنا ہوگا۔

• ا۔ دورانِ طواف، دیکھ کر دعائیں پڑھنے کے بجائے درود شریف، تیسراکلمه، استغفار اور کوئی بھی مسنون دعا پڑھتے رہیں ۔ نیز اپنی زبان میں بھی جو دعائیں مانگنا چاہیں ، مانگتے رہیں ۔رکنِ بمانی سے جَراسود تك"ر بَّنَا اتِنَا فِي النُّانْيَا حَسَنَةً وَّفِي الْإخِرَةِ حَسَنَةً وَقِنَا عَنَابَ النَّارِ" بِرْصَ يهال دعا برآمين كَنِ كَ کئے ستر ہزار فرشتے مقرر ہیں ،رکنِ یمانی کی طرف نہاشارہ کریں نہ اپنے ہاتھ چومیں۔

اا۔طواف کے دوران ہر بارجب حجراسود کی سیدھ میں پہنچیں تو پاؤں موڑے بغیر صرف سینہ اور منہ حجراسود کی طرف کریں اور استلام کریں۔سات جکر پورے کرکے آٹھویں باراستلام کریں ، دورانِ

طواف کہیں گھہر نانہیں چاہیے۔

۱۱۔ پھر دونوں شانے (کندھے) ڈھانپ کر مقامِ ابراہیم سے قریب ترکسی بھی جگہ 'وَ اتَّخِنْ اُوامِنْ مَّقَامِ اِبْرَاهِمَ مُصَلَّی ط''

(البقرة:٢/١٢٥)

(ترجمهٔ کنزالایمان: اور ابراہیم کے کھڑے ہونے کی جگہ کو نماز کا مقام بناؤ) پڑھ کر دور کعت نماز طواف اداکریں۔اگر مکروہ وقت ہوتو بعد میں نماز اداکی جائے، یہ نماز طواف کے واجبات سے ہے۔ بعد میں نماز اداکی جائے، یہ نماز طواف کے واجبات سے ہے۔ اذائی فجر سے طلوعِ آفاب تک، ظہر سے قبل ضحوہ کبری کا وقت اور نمازِ عصر سے غروبِ آفاب تک نفل کے لئے مگروہ وقت سے۔

ا۔ پھرمُلٹزَم یعنی بابِ کعبہ کے پاس آکرخوب روروکر دعاماً نگیں کہ www.mySunni.com/haj

قبولیت کا موقع ہے۔احرام کی حالت میں خانہ کعبہ کو ہاتھ نہ لگا ئیں کیونکہ لوگ اس پرخوشبولگادیتے ہیں۔

جس طواف کے بعد سعی نہیں کرنی ہو (مثلاً نفل طواف) اس میں نماز طواف سے قبل ملتزم کے پاس آ کر دعا مانگئی چاہیے۔ ۱۲ نماز طواف کے بعد آبِ زم زم کھڑے ہو کر پئیں اور بید عامانگیں الہی! میں تجھ سے نفع بخش علم ، وسیع رزق اور ہر بیاری سے شفا مانگا

پر جراسود کی سیده میں آ کراستلام کریں۔

10- پھر سعی کے لئے صفا پر آئیں اور'' إِنَّ الصَّفَا وَالْهَرُوَةَ مِنَ شَعَائِرِ اللهِ '' (البقرة: ۲/۱۵۸) (ترجمهُ کنزالا بمان: بیشک صفااور مروہ اللہ کی نشانیوں سے ہیں) پڑھ کر قبلہ رُخ ہو کر سعی کی نیت کریں۔

الٰہی! میں تیری رضا کی خاطر صفا ومروہ کی سعی کی نیت کر تا ہوں،اسے میرے لئے آسان کردے اور قبول فرما۔ جب بھی صفا ومروہ پر چڑھیں تو تین باراللدا کبر کہہ کر چوتھا کلمہ پڑھیں، پھر درود شریف پڑھ کر دعا مانگیں۔اب صفا سے چلنا شروع کریں ،مروہ تک ایک چکر ہوگا اس طرح ساتواں چکر مروہ پرختم ہوگا۔ سعی کے دوران اضطباع نہ کریں۔ ۱۷۔ ہر چکر میں سبز ستونوں کے درمیان صرف مرد مناسب انداز میں دوڑیں ، وہاں بیدعا پڑھیں رَبِّ اغْفِرُوَارُ مُمُوَأَنْتَ الْأَعَرُّ الْأَكْرُمُ ط ترجمہ:اے رب بخش اور رحم فرما ، بیشک تو ہی سب سے زیاده عزت اور بزرگی والاہے۔ www.mySunni.com/haj

ے اے سعی سے فارغ ہوکر اگر مکروہ وقت نہ ہوتو مسجد حرام میں آ کر دورکعت نفل ادا کریں۔


۱۸۔ پھرسر کے (حلق) بال منڈوائیں یا چوتھائی (قصر) مقدار میں بال کٹوائیں ۔ عورتوں کو چاہیے کہ اپنی چٹیا کے بال اپنی انگلی کی ایک پورسے کچھزائد کاٹ لیس۔ بیاحتیاط رکھیں کہ کم از کم چوتھائی سرکے بال ایک بُورے برابر کٹ جائیں، اب عمرہ کممل ہوگیا۔

«احرام میں یہ باتیں حرام هیں»

🥸 مردکوسلا ہوا کیڑا پہننا۔

🍪 مردکوسرڈ ھانکنا۔

مردکواییا جوتا پہننا جس سے پاؤں کی اُ بھری ہوئی ہڈی حجیب جائے۔ www.mySunni.com/haj



ایسے ڈھانکنا کہ وہ چبرے کومس کرے۔ شخصہ میں میں ایک دا

🕸 خوشبو دارصابن استعال کرنا۔

🚭 خوشبولگانا،خوشبودار چیزالا پیچی لونگ وغیره کھانا۔

🚭 جس جگہ خوشبولگی ہواُ ہے چھو نا، پھولوں کا ہاریہننا۔

🥸 جسم کے سی حصہ سے بال دور کرنا ، ناخن کا ٹنا۔

الشہوت کے ساتھ عورت سے جسم مس کرنا۔

🍪 جوں مارنا۔

🕸 فخش گوئی بلژائی جھکڑا کرنا۔

﴿احرام میں یہ باتیں مکروہ هیں ﴾

🚭 جسم کامیل چیٹرانا۔

🕸 جان بوجه كرخوشبوسونگهنا_

🕸 سریا ڈاڑھی کے بالوں میں کنگھی کرنا۔

🚭 اس طرح بال تھجانا كەپۇينىخ كااندىشە ہو_

اتھ ہو تھے کے لئے خوشبودارٹشو پیپراستعال کرنا۔

کے منہ کا کوئی بھی حصہ کپڑے سے چھپانا، اگر نزلہ ہوجائے تو بھی رومال سے ناک نہ پونچھیں۔

🕸 بغیرخوشبو کےصابن سے بال یاجسم دھونا۔

﴿طواف کے دوران یہ باتیں ناجائزھیں ﴾

🚭 حجراسود کے مقابل آئے بغیر ہاتھ اُٹھانا۔

استلام کے بعد دائیں مڑے بغیر طواف شروع کرنا۔

🕸 حجراسود تک پہنچنے کی کوشش میں کسی کودھکا دینا۔

🚭 فضول گفتگو یا د نیاوی با تیں یا موبائل فون پر بات کرنا۔ 🍪 طواف کے دوران خانہ کعبہ کی طرف دیکھنا۔ 🕸 دورانِ طواف کسی جگہ دعا کے لئے تھہر نا۔ 🚭 بیشاب یا خانے کے تقاضے کے وقت طواف کرنا۔ 🕸 بلاعذرنما ذِ طواف ادا کئے بغیر اگلاطواف شروع کرنا، اگرنماز کا مکروہ وفت ہوتوا گلاطواف کرنا جائز ہے۔ 🕸 واجب طواف میں بلاعذراضطباع اوررمل نہ کرنا۔ 🕸 دورانِ طواف کعبہ کی طرف منہ یا پیٹے ہونا۔ **احتیاط**:احرام کے علاوہ بھی ناف سے لے کر گھٹنوں کے پنیج تک کاجسم چھیانا فرض اوراس کا دیکھنا حرام ہے۔مرداحتیاط کریں کہ ان کاتہبندناف سے نیچےنہ ہونے یائے۔ www.mySunni.com/haj

﴿مسجدِعائشہسےعمرہ﴾

مکہ مکرمہ میں قیام کے دوران جب چاہیں ، تعیم نامی جگہ واقع مسجد عائشہ چلے جائیں اور وہاں دونفل پڑھ کرعمرہ کی نیت کرکے مسجد حمام میں آ جائیں پھراو پرتحریر شدہ طریقے کے مطابق عمرہ ادا کرکے احرام کھول دیں۔

﴿حج کابیان﴾

(۱) آٹھویں ذی الحجہ کو جے کا احرام باندھ کرنیت کرنا شرط ہے۔ (۲) وقوف ِعرفات رکن ہے۔

(m)وقوف ِمزدلفه واجب ہے۔

"(۴)رمی جمار (شیطان کوکنگریاں مارنا) واجب ہے۔

(۵) قربانی (قارن اور متمتع پر) واجب ہے۔

(٢) سرمنڈانا یابال کترانا واجب ہے۔

(2) طواف زیارت رکن ہے۔

(۸) سعی واجب ہے۔

(٩) طواف وداع واجب ہے۔

نوٹ: طواف وداع اہلِ مکہ پرواجب نہیں، طواف وداع کے وقت عورت اگر حیض ونفاس والی ہوتو بغیر طواف کئے وطن روانہ ہوسکتی ہے۔

(احکام)

(۱) شرط کے چھوٹنے سے جج نہیں ہوگا۔

(۲) رکن کے چھوٹے سے جج نہیں ہوگا۔

(m)واجب كے جھوٹے سے دم لازم آئے گا۔

اگرکوئی واجب غلطی سے یا قصداً رہ جائے تو دم لازم آئے گا یعنی ایک بکرا یا دنبہ حدودِ حرام میں ذرج کرنا ہوگا۔اگر چھوٹے ہوئے واجب کو وقتِ مقررہ میں اداکردیا جائے تو دم ساقط ہوجائے گا۔

جج ان خاص افعال کا نام ہے جو مخصوص اوقات میں مقررہ دنوں میں جج کی نیت سے احرام کی حالت میں ادا کئے جاتے ہیں۔ ان افعال میں منی میں قیام ، وقوف عرفات، وقوف مزدلفہ، رمی جمرات، ہکری یعنی قربانی ،حلق یا قصر،طواف زیارت، سعی اور طواف وداع شامل ہیں۔

صدرالشریعه مولانا امجدعلی اعظمی رحمه الله حج وعمره کے سفر کے آ داب میں لکھتے ہیں:جس کا قرض لیا ہویا امانت پاس ہوا دا کردے،جن کے مال ناحق لئے ہوں واپس کردے،اگر پہتہ نہ چلے توا تنا مال فقیروں کو دے دے۔جس کی بے اجازت سفر مکروہ ہے جیسے ماں باپ ،شوہرانہیں رضامندی کرے۔

اس سفر سے مقصود صرف اللہ اور رسول صل اللہ ہوں ، ریا ، شہرت اور فخر وغرور سے جدار ہے ۔ عورت کے ساتھ جب تک شوہر یا محرم بالغ قابلِ اطمینان نہ ہوجس سے نکاح ہمیشہ کوحرام ہے ، سفرحرام ہے ، اگر کر ہے گا تو شہ ہے ، اگر کر ہے گا توشہ یعنی خرچ مال سے لے گا توشہ یعنی خرچ مال سے لے ورنہ قبول جج کی امید نہیں ۔ (بہارِ مغریت)

﴿حج کے فضائل احادیث میں ﴾

كه مال كے بيك سے بيدا ہوا۔ (بخارى ومسلم) آ قاومولی سالٹھالیہ کا ارشاد ہے :عمرہ سے عمرہ تک ان گناہوں کا کفارہے جو درمیان میں ہوئے اور نچ مبرور کا ثواب جنت ہی ہے۔ (بخاری مسلم ، تر مذی ، نسائی ، ابن ماجہ) آپ سالاٹھالیا کا فرمان ہے: رمضان میں عمرہ میرے ساتھ جے کے برابرہے۔ (بخاری مسلم، ابوداؤد، نسائی، ابن ماجہ) يهجى فرمايا: حج كرنے والے اللہ كے مہمان ہيں، اللہ نے انہیں بلا یاوہ حاضر ہوئے ،انہوں نے ما نگااس نے عطا کیا۔ آپ سالٹھالیہ کا ارشاد ہے: حاجی اپنے گھروالوں میں سے چارسو کی شفاعت کرے گا اور گناہوں سے ایسا پاک ہوجائے گا جبیها کهاس دن مال کے پیٹ سے پیدا ہوا۔ (بزار) یہ بھی فرمایا: حاجی کی مغفرت ہوجاتی ہے اور حاجی جس کے

لئے استغفار کرے اس کی بھی۔ (بزار ،طبرانی)

یہ جھی فرمایا: جسے حج کرنے سے نہ کسی حاجت نے روکا، نہ ظالم حاکم نے اور نہ کسی شدید مرض نے ، اور وہ حج کئے بغیر مرگیا تو وہ چاہے یہودی ہوکر مرے یاعیسائی ہوکر۔ (داری)

﴿حج کی اقسام﴾

جج کی تین قسمیں ہیں: إفراد، قر ان اور تمتع۔

حج إفراد كمعنى اكيلي يا تنها كے بيں۔ شرعی اصطلاح میں صرف حج کی نیت سے احرام باندھ کر جے کے افعال ادا کرنا اور عمره میں صرف حج کی نیت سے احرام باندھ کر جے کے افعال ادا کرنا اور عمره کے ساتھ نہ ملانا حج افراد کہلا تا ہے۔ ایسے حاجی کو مُفرِ د کہتے ہیں ، اس پر قربانی واجب نہیں بلکہ مستحب ہے۔

حج قران: قر ان كے لغوى معنى دوچيزوں كوباہم ملانے كے ہيں۔

شرعی اصطلاح میں عمرہ اور جج دونوں کے لئے ایک ہی مرتبہ احرام باندهنااوراس احرام سے عمرہ اور جج ادا کرناقر ان کہلاتا ہے۔ حج تمتع جمتع على المعنى بين نفع أثفانا ـ شرعاً اس كامفهوم بير ہے کہ جج کرنے والا پہلے عمرہ کی نیت سے احرام باندھے اور عمرہ ادا کرکے احرام کھول دے۔ پھر **8 ذی الحجہ ک**و حج کی نیت سے دوبارہ احرام باندھے اور مناسکِ حج اداکرے ، اس حج کوتمتع اس کئے کہتے ہیں کہاس میں مج کرنے والاعمرہ کرکے احرام کھول دیتا ہے اور مج سے پہلے کے درمیانی ایام میں ان چیز وں سے جواحرام کی وجہ سے منع ہوتی ہیں، فائدہ اُٹھاسکتاہے۔

مذکورہ اقسام میں سے حج قِر ان افضل ہے البتہ اکثر لوگ آسانی کی وجہ سے حجِ تمتع کرتے ہیں۔

﴿حج کے فرائض﴾

ا _ جج کی نیت سے احرام باند هنااور تلبیه پڑهنا۔

۲۔وقوف ِعرفات: اس کا وفت 9 ذی الحجہز وال آفتاب سے لے کر 10 ذی الحجہ کی طلوعِ فجر تک ہے۔

س۔طواف ِ زیارت: اس کا وقت **10 ذی الحج**ہ کی صبح صادق سے شروع ہوتا ہے اور بیہ 12 ذی الحجہ تک کیا جا سکتا ہے۔

﴿حج کے واجبات﴾

ا۔مزدلفہ میں 10 ذی الحجہ کی صبح نمازِ فجر کے بعد پچھودیر ٹھہرنا۔

۲۔شیطانوں کوکنگریاں مارنا۔

س_قربانی۔

۳_بال منڈوانا یا کتروانا۔

۵۔طواف ِزیارت کے بعد جج کی سعی کرنا۔

٧- مكه سے رخصت ہوتے ہوئے طواف وداع كرنا۔ (بيرها تضم عورت پرواجب نہيں)

﴿حج کی سنتیں﴾

طوافِ قدوم کرنا، میقات کے باہر سے آنے والا جو پہلا طواف كرے،اسے طواف قدوم كہتے ہیں۔ ہروہ طواف جس کے بعد سعی کرنی ہواس میں رَمَل اور اضطباع کرنا۔ 9 ذى الحجهة يهلى رات كومنى ميں فجر تك رہنا۔ 9 ذی الحجہ کو طلوعِ آفاب کے بعد عرفات کو جانا۔ عرفات سے طلوع کے بعد مز دلفہ کوروانہ ہونا۔ عرفات سے واپسی پر مز دلفہ میں رات کو گھہرنا۔

مزدلفہ سے طلوع آفتاب سے قبل منی کوروانہ ہونا۔ منی میں قیام کے دوران راتوں کومنی میں رہنا۔ اب ہم ترتیب وارا یام جج کے اعمال بیان کرتے ہیں۔

﴿حجكايهلادن ـ 8ذى الحجه

احرام کی حالت میں مکہ سے منی روائگی۔ منی میں ظہر،عصر،مغرب،عشاء کی اوائیگی۔ رات منی میں قیام کرناہے۔

«حج كادوسرادن ـ9ذى الحجه»

منیٰ میں نمازِ فجرادا کر کے عرفات کوروائگی۔ عرفات میں ظہراورعصر کی اپنے اپنے اوقات میں ادائیگی ، چونکہ حاجی خیموں میں ہوتے ہیں اس لئے بھی ظہراورعصر جمع نہیں کریں گے۔ ز وال کے بعد عرفات میں وقوف (یعنی تھہرنا)۔ یہاں قبلہ رُ و کھڑے ہوکررب تعالیٰ سے دعائیں مانگیں۔ غروبِ آفتاب کے بعدمغرب پڑھے بغیر مز دلفہروانگی۔ مز دلفہ میں عشاء کے وقت میں مغرب اور عشاء کی ایک ساتھ ادائیگی۔ (مغرب کی سنتیں عشاء کے بعد پڑھی جائیں) رات مز دلفہ میں قیام کرناہے۔مز دلفہ میں وقوف کا وقت طلوعِ فجر سے اُ جالا ہونے تک ہے۔ (مزدلفہ سے موٹے چنے کے برابرستر (70) ہےزائد کنگریاں چن لیں)

﴿حج كاتيسرادن ـ 10ذى الحجه

مزدلفہ میں نماز فجر اور وقوف کے بعد منی روائگی۔ پہلے بڑے شیطان کو 7 کنگریاں مارنا۔

پھر متمتع اور قارن کا قربانی کرنا ،مفرد جاہے توشکرانے کے طور پرجانور کی قربانی کرے۔

پھرسرکے بال منڈوانا یا کتروانا۔

پھرطواف زیارت وسعی کے لئے مکہ جانا۔

مکہ سے واپس آ کررات منی میں قیام کرنا ہے۔

﴿حجكاچوتهادن ـ 11ذى الحجه

اگرطواف زیارت کل نہیں کیا تھا تو آج کرلیں۔

منیٰ میں زوال کے بعد چھوٹے شیطان کو7 کنگریاں مارنا۔

پھردرمیانے شیطان کو 7 کنگریاں مارنا۔

پھر بڑے شیطان کو 7 کنگریاں مارنا۔

رات منی ہی میں قیام کرناہے۔

﴿حجكايانچواردن 12ذيالحجه﴾

طواف زیارت کل بھی نہیں کیا تھا تو آج غروبِ آفتاب سے پہلے ضرور کرلیں ورنددم واجب ہوگا۔

> منیٰ میں زوال کے بعد جھوٹے شیطان کو7 کنگریاں مارنا۔ پر سریم

پھردرمیانے شیطان کو 7 کنگریاں مارنا۔

پھر بڑے شیطان کو7 کنگریاں مارنا۔

اگرغروبِ آفتاب سے قبل منی سے نہیں نکل سکے تورات منی ہی میں قیام کریں اور 13 ذی الحجہ کو زوال کے بعد مقررہ ترتیب سے شیطانوں کو کنگریاں مارکر مکہ پہنچ جائیں۔ 13 ذی الحجہ کے بعد پھر جب تک مکہ میں رہیں بکثرت طواف اور عمرے کرتے رہیں۔

﴿چنداهم مسائل﴾

جے کا احرام باند سے کے بعد اضطباع ورمل کے ساتھ طواف اوراس کے بعد سعی کرلی جائے تو پھر طواف زیارت میں انہیں ادا کرنے کی حاجت نہیں ہوگی ۔طواف زیارت چونکہ عام لباس میں ادا کرنے کی حاجت نہیں ہوگی ۔طواف زیارت چونکہ عام لباس میں کیا جاتا ہے لہذا اس میں اضطباع نہیں ہوسکتا، نیز اس وقت ہجوم زیادہ ہونے کی وجہ سے رمل اور سعی بہت مشکل ہوتے ہیں اس لئے ان کا پہلے کرلینا بہتر ہے۔

مکہ معظمہ میں جس طرح ایک نیکی ایک لاکھ نیکی کے برابر ہے، یوں ہی ایک گناہ کے گزا ہے کا ہے، یوں ہی ایک گناہ کے گزا ہے کا جسم قصداً کسی نامحرم کے جسم سے مس نہ ہواور آپ کی نگاہیں بھی قصداً کسی نامحرم کی طرف نہا محصں۔

﴿طوافِوداع﴾

جس دن مکہ مکر مہ سے رخصت ہونا ہو، اُسی دن عام لباس میں طواف وداع کریں، اس کے بعد سعی نہ کریں۔ چونکہ اب خانۂ کعبہ سے جدائی ہونی ہے اس لئے نہایت خشوع وخضوع اور سوز وگداز سے دعائیں مانگیں اور اپنی آئندہ حاضری کے لئے گڑ گڑا کر التجا کریں۔ دورکعت طواف کے بعد جی بھر کے آبِ زم زم پئیں، پھر ملتزم آکردعامانگیں۔

﴿عورتوں کے اہم مسائل﴾

ے عورت ایام حیض میں احرام باندھ سکتی ہے ، وہ نیت کر کے تلبیہ پڑھے گرنمازنہ پڑھے۔

﴿ اگرحالتِ احرام میں حیض آجائے تواحرام قائم رہے گا۔اس حالت

میں مسجد میں آنااور طواف منع ہے۔

عورت کے لئے مرد کی طرح احرام نہیں، اس کے لئے سر ڈھانکنا
 واجب ہے۔ احرام کی حالت میں عورت سر پرایک رومال باندھ لے
 تاکہ سرکے بال نہ ٹوٹیں اور وضو کے وفت اسے کھول کر بالوں کا مسح
 کرے۔

- @ عورت روزمره کاسلاموالباس اور عام جوتے پہنے۔
 - 🕸 عورت تلبيه آواز سے نہ کھے۔
 - 🕸 عورت طواف میں رمل نہ کرے اور نہ ہی تیز چلے۔
- ے عورت طواف کے دوران اور طواف کے بعد دورکعت ادا کرنے کے لئے مردول کے بجوم سے الگ رہے۔
- 🕸 عورت کو سعی کے دوران سبز ستونوں کے درمیان دوڑنا نہیں

چاہیے۔

احرام سے نکلتے وقت عورت اپنے سرکے بال انگل کے ایک پورے سے بچھزائد کٹوائے گی۔ پورے سے بچھزائد کٹوائے گی۔

﴿طواف کی دعائیں﴾

جب حجراسود کے قریب پہنچیں تو بیدعا پڑھیں:

لَا إِلٰهَ إِلَّا اللهُ وَحُلَا هُ صَلَقَ وَعُلَا وَنَصَرَ عَبُلَا اللهِ وَحُلَا اللهُ وَحُلَا اللهِ وَحُلَا اللهُ اللهُ اللهُ اللهُ وَلَهُ الْحَمْلُ وَهُوَ عَلَى كُلِّ شَي وَلَهُ الْحَمْلُ وَهُو عَلَى كُلِّ شَي وَقَلِي اللهُ اللهُ اللهُ اللهُ اللهُ اللهُ اللهُ اللهُ وَلَهُ الْحَمْلُ وَهُو عَلَى كُلِّ شَي وَقَلِي اللهُ ال

ہاتھ حجراسود کی طرف اُٹھا کری<u>ہ</u> پڑھیں:

بِسُمِ الله وَالْحَهْ لُولِلهِ وَاللهُ أَكْبَرُ وَالصَّلُوةُ وَالسَّلَامُ عَلَى رَسُولِ اللهِ

استلام کے وقت بیدعا پڑھیں:

جب ملتزم کے سامنے آئے تو بید عا پڑھیں ٱللُّهُمَّ هٰنَا الْبَيْتُ بَيْتُكَ وَالْحَرَمُ حَرَمُكَ وَالْاَمْنُ آمَنُكَ وَهٰنَا مَقَامُر الْعَائِذِ بِكَ مِنَ التَّارِفَأَجِرُنِيۡمِنَالتَّارِ ٱللُّهُمَّرُ قَنِّعُنِي بِمَا رَزَقُتُنِي وَبَارِكُ لِي فِيْهِ وَاخُلُفُ عَلَى كُلِّ غَائِبَةٍ ۚ بِخَيْرٍ لَا إِلَّهَ إِلَّا اللَّهُ وَحْدَةُ لَا شَرِيْكَ لَهُ لَهُ الْمُلْكُ وَلَهُ الْحَمْدُ وَهُوَ www.mySunni.com/haj

عَلَى كُلِّ شَيْءٍ قَدِيْرٌ طَ

جب رُكنِ عراقی كے سامنے آئے توبید عاپڑھیں:

الله قَلَّةِ الْحُوْدُبِكَ مِنَ الشَّكِ وَالشِّرُكُ وَالشِّرُكُ وَالشِّمَاقِ وَالنِّفَاقِ وَسُوْءِ الْاَخْلَاقِ وَسُوْءِ الْالْخُلَاقِ وَسُوْءِ الْاَخْلَاقِ وَسُوْءِ الْمُنْقَلَبِ فِي الْمَالِ وَالْاَهْلِ وَالْوَلَلِ الْمُنْقَلَبِ فِي الْمَالِ وَالْاَهْلِ وَالْوَلَلِ جَبِ مِيزابِ رَمْتَ كَسَامِخَ آعَتُويِهِ مَا يَرْضِينَ: جب مِيزابِ رَمْتَ كَسَامِخَ آعَتُويِهِ مَا يَرْضِينَ:

الله هُمَّ اظِلَّنِي تَحْتَ ظِلِّ عَرُشِكَ يَوْمَ لَا ظِلِّ اللهُمَّ اظِلَّكَ وَلَا بَاقِيَ اللهِ وَجُهُكَ وَاسْقِنِي مِنَ اللهٰ قَلْكَ وَاسْقِنِي مِنَ حَوْضَ نَبِيتِكَ مُحَمَّدٍ صَلَّى اللهُ تَعَالَى عَلَيْهِ وَسَلَّمَ شَرْبَةً هَنِيْئَةً لَا اَظْمَأْبَعْدَهَا اَبَدًا اللهُ اَللهُ اَللهُ اَللهُ اَللهُ اَللهُ اَللهُ اَللهُ اَللهُ اَللهُ اللهُ ال

جبرُ كنِ شامى كے سامنے آئے توبيد عا پڑھے:

الله هُ اجْعَلُهُ حِبًّا مَّبُرُورًا وَسَعُیًا مَّشُکُورًا وَذَنْ اللهُ مَّ اجْعَلُهُ حِبًّا مَّبُرُورًا وَسَعُیًا مَّشُکُورًا وَذَنْ المَّنُورِ الْحَرِجُنِی مِنَ الظُّلُنتِ إِلَى النَّورِ الصُّدُورِ اَخْرِجُنِی مِنَ الظُّلُنتِ إِلَى النَّورِ ﴿ رَفِضَهُ رَسُولَ مَ النَّاسِيرِ حَاضَرِي ﴾

رب تعالیٰ نے اس آیتِ کریمہ میں رسول اللّٰدصلّیٰ اللّٰیہ کی بارگاہِ اقدس میں حاضر ہونے کا حکم دیا ہے۔ سارگاہِ اقدس میں حاضر ہونے کا حکم دیا ہے۔

ارشاد ہوا: اوراگروہ اپنی جانوں پرظلم کریں تواہے محبوب (سلّ ٹیٹائیلیم)! تمہارے حضور حاضر ہوں پھراللہ سے معافی چاہیں اور رسول بھی ان کی شفاعت فرمائے تو ضرور اللہ کو بہت تو بہ قبول کرنے والامہر بان یا نمیں۔(النساء: ۱۳۴)

روضهٔ اقدس پر حاضری کے متعلق چنداحادیث درج ذیل www.mySunni.com/haj

جس نے میری حیاتِ ظاہری کے بعد جج کیااور پھرمیری زیارت کی گویااس نے میری حیاتِ ظاہری میں میری زیارت کی ۔ (دارقطنی ہیچقی مشکوۃ)

جوسفر کر کے میری زیارت کوآیا، وہ قیامت میں میرا پڑوی ہوگا اور جو مدینہ شریف میں یہاں کی مشکلات پر صبر کرے گا، میں قیامت میں اس کاشفیع اور گواہ ہوں گا۔ (مشکوۃ) میں قیامت میں اس کاشفیع اور گواہ ہوں گا۔ (مشکوۃ) جس نے حج کیا پھر میری مسجد آ کر میری زیارت کی ،اس کے لئے دومقبول حج لکھ دیئے گئے۔ (مندالفردوس)

جس نے میری زیارت کا ارادہ کیا پھرمیری زیارت کوآیا، وہ قیامت کے دن میری پناہ میں ہوگا۔ (ابوجعفر عقیلی) ان احادیثِ مبارکہ کو ذہن نشین کرتے ہوئے اپنے آ قاومولی صلی طالتی ہے کی بارگاہ میں حاضری کے ارادے سے سفر شروع سيجئے ،راستے میں درودوسلام زبان پرجاری رہے اور دل عشقِ رسول صلَّ اللَّهُ اللَّهِ إِلَيْ كَي كيفيت سے سرشار ہو۔ اعلیٰ حضرت امام احمد رضا محدث بریلوی رحمتہ اللہ تعالیٰ علیہ کے بیراشعار بھی کیف وسرور پیدا کرنے میںمعاون ہوں گے۔

حاجیو آؤ شہنشاہ کا روضہ دیکھو کعبہ تو دیکھ کعبہ کا کعبہ دیکھو آب تو دیکھ نے کعبہ کا کعبہ دیکھو آب زم زم تو پیا خوب بجھائیں پیاسیں آب جود یہ کور کا بھی دریا دیکھو آئو جود شہ کور کا بھی دریا دیکھو

رکن شامی سے مٹی وحشتِ شام غربت اب مدینه کو چلو صبح دل آرا دیکھو دھوم دیکھی ہے در کعبہ یہ بیتابوں کی ان کے مشاقوں میں حسرت کا تڑینا دیکھو واں مطیعوں کا جگر خوف سے یانی یایا یاں سیہ کاروں کا دامن یہ مجلنا دیکھو خوب آنکھوں سے لگایا ہے غلاف کعبہ قصر محبوب کے بردے کا بھی جلوہ دیکھو غور سے سن تو رضاً کعبہ سے آتی ہے صدا میری آنکھوں سے مرے بیارے کاروضہ دیکھو

www.mySunni.com

«حاضری کے آداب

امام مالک رضی اللہ تعالیٰ عنہ فرماتے ہیں: یہ کہنا مکروہ ہے کہ ہم نے حضور صلیٰ اللہ کی قبر مبارک کی زیارت کی بلکہ بارگاہ خیر الانام میں حاضری دینے والوں کو یہ کہنا چاہیے کہ ہم نے بارگاہ نبوی صلیٰ اللہ کی زیارت کی۔

علماء فرماتے ہیں: آقائے دوجہاں سالٹھالیہ کے ادب واحترام کا تقاضہ بیہ ہے کہ وہاں حاضری کو بارگاہ نبوی میں حاضری کہا جائے کیونکہ زائر اس مقدّس ذاتِ گرامی سالٹھالیہ کی بارگاہ میں حاضر ہے جواسے دیکھتے ہیں، اس کا کلام سنتے ہیں، اس کے سلام کا جواب دیتے ہیں اور اسے خوب جانتے بہچانے ہیں۔

زیارت کے وقت مندرجہ ذیل آ داب کا خیال رکھنا چاہیے: www.mySunni.com/haj حاضری کے وقت خالص زیارتِ اقدی کی نیت کریں یہاں تک کہ مسجد شریف کی نیت کریں یہاں تک کہ مسجد شریف کی نیت کریں۔ راستے بھر درودوسلام کی کثرت کریں اور جس قدر مدینہ طیبہ قریب آتا جائے ، ذوق وشوق زیادہ ہوتا جائے۔

جب حرم مدینه نظرآئے تو بہتر ہیہ ہے کہ پیدل ہوجا ئیں ،سرجھکائے آئکھیں نیجی کئے درودوسلام کی کثرت کریں اور ہو سکے تو ننگے پاؤں چلیں۔

حاضری سے قبل تمام ضروریات سے جلد فارغ ہوجائیں تا کہ بوقت حاضری دل ان کے خیال میں نہ اُلجھے۔مسواک اور وضو کریں اور عنسل کرسکیں تو بہتر ہے ، پھر بہترین سفید کپڑے پہنیں ،سرمہ اور خوشبو بھی لگائیں۔

پہلے مسجد نبوی شریف میں داخل ہوکر دورکعت تحیۃ المسجد اور پھر

آئکھ،کان،زبان،ہاتھ، یاؤں،دل سب خیالِ غیرسے پاک کرکے خشوع وخضوع کے ساتھ بارگاہِ اقدس کی طرف چلیں۔ کمالِ ادب میں ڈوبے ہوئے ،گردن جھکائے ،آنکھیں پنجی کئے ،لرزتے کا نیتے ، گناہوں کی ندامت سے پسینہ پسینہ ہوتے حضور پُرنورسالٹفالیا کے عفو وکرم کی امیدر کھتے ،حضور صلی ٹھالیہ ہے یا وَں مبارک کی سمت سے یعنی بابِ بقیع سےمواجہہا قدس میں حاضر ہوں ۔ (آج کل زائرین كوباب السلام سے حاضرى كاموقع دياجا تاہے) سنہری جالی مبارک میں چہرۂ انور کے مقابل ایک چاندی کی کیل لگی ہوئی ہے،اس کے سامنے کم از کم چار ہاتھ کے فاصلے پر قبلہ کو پیٹھاور مزارِ پُرانوارکومنه کرکےنماز کی طرح ہاتھ باندھے کھڑے ہوں۔ پھر

نہایت ادب و خشوع سے آقا ومولی سالٹھالیہ کی خدمتِ اقدس میں سلام عرض کریں

اَلسَّلَامُ عَلَيْكَ آيُّهَا النَّبِيُّ وَرَحْمَةُ اللهِ وَبَرَكَاتُهُ اَلصَّلُوةُ وَالسَّلَامُ عَلَيْكَ يَاسَيِّدِي يُارَسُولَ اللهِ اَلصَّلُوةُ وَالسَّلَامُ عَلَيْكَ يَاسَيِّدِي يُ يَاحَبِيْبَ اللهِ اَلصَّلُوةُ وَالسَّلَامُ عَلَيْكَ يَاسَيِّدِي يُعَاخَيْرَ خَلْقِ اللهِ اَلصَّلُوةُ وَالسَّلَامُ عَلَيْكَ يَاسَيِّدِي يَاشَفِيْعَ الْمُنْدِبِيْن ا گر کسی نے بارگاہِ نبوی صافیقی میں سلام عرض کرنے کو کہاہے تواس کی طرف سے بھی سلام عرض کریں۔ پھراپنے لئے، اینے والدین ،اولا د ،عزیز وں ، دوستوں اورسب مسلمانوں کے لئے حضور صالات اليام سے شفاعت مانگيس

"أَسْتُلُكَ الشَّفَاعَةَ يَارَسُولَ الله سَالِثُالِيَةِم"

مجرم بلائے آئے ہیں جاوك ہے گواہ پھر رد ہوں کب بیہ شان کریموں کے در کی ہے تجھ سے چھیاؤں منہ تو کروں کس کے سامنے کیا اور بھی کسی سے توقع نظر کی ہے پھراپنے دائیں طرف ایک ہاتھ ہٹ کرسیّدنا صدیق اکبر رضى الله تعالى عنه كى خدمت ميں سلام عرض كريں اَلسَّلَامُ عَلَيْكَ يَاخَلِيْفَةَ رَسُولِ اللهِ اَلسَّلَامُ عَلَيْكَ يَاوَزِيْرَرَسُولَ اللهووَرَ مُمَّةُ اللهووَبرَ كَاتُهُ بهرمزيدايك ہاتھ دائيں طرف ہٹ كرسيّدنا فاروقِ اعظم رضى الله تعالى عنه كي خدمت ميں سلام عرض كريں السَّلَامُ عَلَيْكَ يَأَامِيُرَ الْمُؤْمِنِيْنَ

اَلسَّلَامُ عَلَيْكَ يَاعِزَّ الْإِسْلَامَ وَالْمُسْلِمِيْنَ وَرَحْمَةُ اللهِ وَبَرَكَاتُهُ

پھر ہالشت بھر ہائیں طرف ہٹ کرسیّد ناابو بکر وعمر رضی اللّہ تعالیٰ عنہما کے درمیان کھڑے ہوکر دونوں پرسلام عرض کریں اور شفاعت کی درخواست کریں

السَّلَامُ عَلَيْكُمَا يَا خَلِيْفَتَىٰ رَسُوْلِ اللهِ
السَّلَامُ عَلَيْكُمَا يَا وَزِيْرَىٰ رَسُوْلِ اللهِ
السَّلَامُ عَلَيْكُمَا الشَّفَاعَةَ عِنْكَ رَسُوْلِ اللهِ
السُّلُكُمَّا الشَّفَاعَةَ عِنْكَ رَسُوْلِ اللهِ
پھردوربارہ آقا صَلَّ الشَّفَا يَہِمْ كَ چِرهُ اقدس كے سامنے كھڑ ہے
ہوكردرودوسلام عرض كريں اورخوب دعا عيں مانگيں۔
موكردرودوسلام عرض كريں اورخوب دعا عيں مانگيں۔
علماء كے نزديك قبراطہراورزمين كا وہ حصہ جوسر كارٍ دوعالم

صلّافظالیہ کے جسم اقدس سے لگا ہوا ہے، وہ تمام زمین وآ سان حتیٰ کہ

کعبہوعرش وکرسی ہے بھی افضل ہے۔

فقہاء محدثین کرام نے لکھا ہے''یقف کہا یقف فی الصلوۃ''یعنی حضور صلّ اللّٰہ اللّٰہ ہے سامنے ایسا کھڑا ہو جیسا نماز میں کھڑا ہو تا ہے ۔اگر بعض ناسمجھ منع کریں اور آقا ومولی صلّ اللّٰہ اللّٰہ ہی کھڑا ہوتا ہے ۔اگر بعض ناسمجھ منع کریں اور آقا ومولی صلّ اللّٰہ اللّٰہ ہی کھڑا ہوتا ہے منہ موڑنے کو کہیں تب بھی محبوبِ خدا صلّ اللّٰہ اللّٰہ ہی کی طرف سے منہ موڑیں اگر چہدونوں ہاتھ چھوڑ کر حالتِ قیام کی طرح مؤد بانہ کھڑے دہوں۔

صحابه وتابعين رضى الله تعالى عنه جب روضة اقدس پر حاضر هوتة توقبله كى طرف پير گرك منه آقا صلى الله الله كل كل كرت ـ ارشادِقر آنى ہے: 'فَا يُنهَا تُولُّوا فَتُحَدَّ وَجُهُ الله ط'' ترجمه: توتم جدهر منه كرواده ('وجه الله'' (الله كى رحمت) ہے۔ www.mySunni.com/haj

حضرت انس رضى الله تعالى عنه جب بارگاهِ رسالت ميں حاضر ہوتے تو ایسے انہاک سے مؤدب کھڑے ہوتے کہ دیکھنے والوں کوشبہ ہوجا تا کہ وہ شایدنماز پڑھ رہے ہیں۔(کتاب الشفا) مجد دِ دِ بن وملت، اعلیٰ حضرت، امام احمد رضا محدث بریلوی رحمة الله تعالى عليه نے آ دابِ زيارت ميں يہجى تحرير فرمايا:خبر دار! جالی شریف کو بوسہ دینے یا ہاتھ لگانے سے بچو کہ خلاف ادب ہے، بلكه جار ہاتھ فاصلہ سے زیادہ قریب نہ جاؤ۔ بیاُن کی رحمت کیا کم ہے كةم كواپنے حضور بُلا يا، اپنے مواجهہ اقدس ميں جگہ بخشى ، ان كى نگاہ کریم اگرچه هر جگه تمهاری طرف تھی، اب خصوصیت اور اس درجه قرب کے ساتھ ہے۔ (بہارِشریعت، انوارالبشارة) بارگاہ نبوی سلیٹھالیہ ہم کے ادب کا خیال رکھو، بیروہ عظیم بارگاہ ہے جہاں آواز بلند کرنے سے تمام اعمال برباد ہوجاتے ہیں۔ اکثر لوگ بابِ بقیع کے قریب ہی موبائل فون پر اونچی آواز میں باتیں کرتے ہیں جو کہ شخت ہے ادبی ہے۔

مسجد نبوی میں ایک متبرک جگہ ریاض الجنۃ ہے جس کے متعلق آقا ومولی سلاٹھ آلیے ہم کا ارشادِ گرامی ہے: میری قبراور میرے منبرکی درمیانی جگہ جنت کے باغوں میں سے ایک باغ ہے۔ منبرکی درمیانی جگہ جنت کے باغوں میں سے ایک باغ ہے۔ (بخاری مسلم)

ریاض الجنۃ میں محرابِ نبوی سالٹھالیہ ہمیں بلکہ مسجد نبوی کے ہرستون کے پاس جس قدر ہو سکے نوافل اداکریں۔

مدینه منورہ میں قیام کے دوران ایک سانس بھی بیکار نہ جانے دو۔ضروریات کے سوازیادہ سے زیادہ وفت مسجد نبوی میں نماز وتلاوت اور درودوسلام میں گزارو۔

شہر میں خواہ شہر سے باہر جہاں کہیں گنبد مبارک پر نظر

پڑے فوراً ادھرمنہ کرکے درود وسلام عرض کرو۔ بغیراس کے ہرگز نہ گزروکہ خلاف ادب ہے۔

صحیح حدیث میں ہے کہ رسول اللہ نے فرمایا: میری مسجد میں جس کی چالیس نمازیں فوت نہ ہوں اس کے لئے دوزخ اور نفاق سے آزادی کھی جاتی ہے۔ (منداحمہ)

حدیث پاک میں ہے کہ سجد قباء میں دور کعت نفل کا ثواب ایک عمرہ کے برابر ہے۔ (ترمذی)

جنت البقیع کی زیارت کریں اور دعامانگیں۔ یہاں سیّدنا عباس سیّدنا عبان سیّدنا ابراہیم بن عباس سیّدنا ابراہیم بن مسیّدنا عبان، از واج و بناتِ رسول صلّاتیا پیّم ،سیّدنا ابراہیم بن رسول صلّاتیا پیّم ،سیّدنا حسن اور کثیر صحابہ کرام رضی اللّٰد تعالیٰ عنهم آ رام فرما ہیں۔

خصوصاً سیّدناامیر حمزه رضی اللّٰد تعالیٰ عنه کا مزار قبولیتِ دعاکے

کئے اکسیرہے۔شہدائے احد کی بھی زیارت کریں اور وہاں دعاماً نگیں۔

﴿الوداعي حاضري﴾

جب مدینه طبیبه سے واپسی کا ارادہ ہوتومسجد نبوی میں دوفل پڑھ کرمواجہہ اقدس میں حاضر ہوں اور آقا ومولیٰ کی بارگاہِ بیکس پناہ میں درودوسلام پیش کرکے بول عرض کریں: اے اللہ تعالیٰ کے رسول صلَّاللَّهُ اللَّهِ إلى عبرك أقا ومولى صلَّاللَّهُ اللَّهِ إلى آپ سے شفاعت ورحمت کا طالب ہوں۔ میرے آتا! میری اس حاضری کو آخری حاضری نہ بنائے گا بلکہ میرے لئے یہاں دوبارہ حاضر ہونا آسان بنا دیجئے گا۔میرے آتا! کرم کیجئے کہ مجھے،میرے والدین ،میرے اہل وعیال اورعزیز وا قارب کو رحمت ومغفرت ہصحت وتندرستی اور سکون وسلامتی نصیب ہواور بیرگنهگار دوبارہ آپ کی بارگاہ میں حاضری www.mySunni.com/haj

کا شرف پائے۔ پھرحضور صالیاتھا ہے کی محبت وجدائی میں رنجیدہ ہوں اور ہو سکے تو آنسو بہائیں اور رپیرض کریں:

> كعبہ كے بدر الدجے تم يه كروڑوں درود طیبہ کے سمس انفحیٰ تم یہ کروڑوں درور دل کرو مختدًا میرا وہ کٹ یا جاند سا سینے یہ رکھ دو ذرا، تم یہ کروڑوں درود ہم نے خطا میں نہ کی تم نے عطا میں نہ کی کوئی کمی سرورا تم یه کروڑوں درود تم ہو جواد و کریم تم ہو رؤف و رحیم بھیک ہو داتا عطاتم یہ کروڑوں درور صلى الله على النبي الاحي وآله وسلم برحمتك يأارحم الرحمين

جج وعمره کاطریقہ اور مسائل آڈیو میں سننے اور پی ڈی ایف ڈاؤن لوڈ کرنے کیلئے ویب سائٹ www.mySunni.com/haj پرجائیں جہاں پراس مقدس سفر سے متعلق اور بھی کئی مفید وضروری معلومات مہیا کی گئی ہیں۔ آپ نیچ دیے ہوئے QR Code کو اسکین کر کے بھی اس ویب سائٹ پرجا سکتے ہیں۔



www.mySunni.com/haj